

# പതിനഞ്ചാം കേരള നിയമസഭ

## എട്ടാം സമ്മേളനം

2023 മാർച്ച് 20, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

### മറുപടി നൽകുന്ന മന്ത്രിമാർ

പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി

### കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷന്റെ പ്രവർത്തനങ്ങൾ

\*511 ശ്രീ. കെ.എൻ. ഉണ്ണിക്കൃഷ്ണൻ

ശ്രീ എം നൗഷാദ്

ശ്രീ ജി സ്റ്റീഫൻ

ഡോ. കെ. ടി. ജലീൽ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലസേചന, ജലവിതരണ രംഗത്തെ പ്രവർത്തനങ്ങൾ കാര്യക്ഷമമായി നടപ്പാക്കുന്നതിന് കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷന്റെ പങ്ക് വിശദമാക്കാമോ;
- (ബി) ജലസേചന മേഖലയിൽ പ്രസ്തുത സ്ഥാപനം ഏറ്റെടുത്ത് നടത്തുന്ന പ്രവർത്തനങ്ങൾ ഏതെല്ലാമാണ്;
- (സി) ന്യായവിലയ്ക്ക് കുടിവെള്ളം ലഭ്യമാക്കാനായി തൊടുപുഴയിലും പാട്ടം വ്യവസ്ഥയിൽ അരുവിക്കരയിലും നടത്തുന്ന കുടിവെള്ള ഉല്പാദനവും വിതരണവും പൊതു വിപണിയിൽ സ്വകാര്യ കമ്പനികൾ കൂപ്പി വെള്ളത്തിന് അമിത വില ഈടാക്കുന്നത് നിയന്ത്രിക്കാൻ പര്യാപ്തമാണോയെന്ന് വ്യക്തമാക്കാമോ;
- (ഡി) എങ്കിൽ കൂപ്പി വെള്ള ഉല്പാദനം വർദ്ധിപ്പിച്ച് വിപണന ശൃംഖല കാര്യക്ഷമമാക്കി സ്വകാര്യ കമ്പനികളുടെ ചൂഷണം നിയന്ത്രിക്കാൻ ആവശ്യമായ നടപടി സ്വീകരിക്കുമോയെന്ന് വ്യക്തമാക്കാമോ?

### പട്ടികജാതി, പട്ടികവർഗ്ഗക്കാർക്കായുള്ള ഭവന നിർമ്മാണ പദ്ധതി

\*512 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

**ശ്രീ. എ. സി. മൊയ്തീൻ**

**ശ്രീ. എം. എം. മണി**

**ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗക്കാർക്കായി ഭവന നിർമ്മാണത്തിന് ഈ വർഷം വകയിരുത്തിയിരിക്കുന്ന തുകയത്രയെന്ന് അറിയിക്കാമോ; ഇവർക്കായി ലൈഫ് പദ്ധതിയിൽ എത്ര വീടുകളുടെ നിർമ്മാണം വകുപ്പ് ഏറ്റെടുത്തിട്ടുണ്ടെന്ന് വ്യക്തമാക്കാമോ;
- (ബി) വാസയോഗ്യമല്ലാത്ത വിധത്തിൽ ജീർണ്ണിച്ച വീടുകളുടെ പുനർനിർമ്മാണത്തിനും സ്ഥലസൗകര്യം കുറഞ്ഞ വീടുകളിൽ അധികമുറി നിർമ്മിക്കുന്നതിനും ആവിഷ്കരിച്ചിട്ടുള്ള പദ്ധതികളുടെ വിശദാംശം ലഭ്യമാക്കുമോ;
- (സി) നിർമ്മാണം പാതി വഴിയിലായ ഇത്തരം വീടുകളുടെ പണി പൂർത്തീകരിക്കുന്നതിന് പ്രത്യേക പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കാമോ?

**സൊസൈറ്റി ഫോർ അസിസ്റ്റൻസ് ടു ഫിഷർവിമൻ നടത്തുന്ന പ്രവർത്തനങ്ങൾ**

**\*513 ശ്രീമതി യു പ്രതിഭ**

**ശ്രീ. മുരളി പെരുമ്പള്ളി**

**ശ്രീമതി കാനത്തിൽ ജമീല**

**ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യത്തൊഴിലാളി കുടുംബങ്ങളിലെ സ്ത്രീകളെ ആധുനിക തൊഴിൽ മേഖലയിലേക്ക് ആകർഷിക്കുന്നതിനും മത്സ്യാധിഷ്ഠിത മൂല്യവർദ്ധിതോല്പന്നങ്ങളുടെ നിർമ്മാണ വിപണന സംരംഭങ്ങൾ വഴി മികച്ച ബദൽ ജീവനോപാധി ലഭ്യമാക്കുന്നതിനും സൊസൈറ്റി ഫോർ അസിസ്റ്റൻസ് ടു ഫിഷർവിമൻ നടത്തുന്ന പ്രവർത്തനങ്ങൾ അറിയിക്കാമോ;
- (ബി) തൊഴിൽ സംരംഭങ്ങൾ ആരംഭിക്കുന്നതിന് മത്സ്യത്തൊഴിലാളി സ്ത്രീകളെ പ്രാപ്തരാക്കുന്നതിനും ആരംഭിക്കുന്ന സംരംഭങ്ങളുടെ നിലനിൽപ്പ് ഉറപ്പുവരുത്തുന്നതിനും നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ;
- (സി) സാഫ് മുഖേനയുള്ള ജോയിന്റ് ലയബിലിറ്റി ഗ്രൂപ്പുകളുടെ പ്രവർത്തനം വഴി കൊള്ളപ്പലിശക്കാരുടെ ചൂഷണത്തിൽ നിന്നും മത്സ്യത്തൊഴിലാളി സ്ത്രീകളെ മുക്തരാക്കുന്നതിന് സാധ്യമാകുന്നുണ്ടോ; വിശദമാക്കുമോ?

**സൂക്ഷ്മകളിൽ കലാപഠനം**

**\*514 ശ്രീ. രാമചന്ദ്രൻ കടന്നപ്പള്ളി**

**ശ്രീ കെ ബി ഗണേഷ് കുമാർ**

**ശ്രീ തോമസ് കെ തോമസ്**

**ശ്രീ കോവൂർ കുഞ്ഞുമോൻ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അധ്യയന ദിനങ്ങളിലെ സായാഹ്നങ്ങളിലും അവധി ദിവസങ്ങളിലും സ്കൂളുകളെ കലാപഠന കേന്ദ്രങ്ങൾ കൂടിയാക്കുന്നതിന് പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ;
- (ബി) വിദ്യാലയങ്ങളെ ആരോഗ്യ, മാനസിക, സാംസ്കാരിക വികാസത്തിന്റെ അടിസ്ഥാന കേന്ദ്രങ്ങളായി മാറ്റുവാൻ ലക്ഷ്യമിട്ട് പ്രഖ്യാപിച്ചിട്ടുള്ള കലാ, കായിക, സാംസ്കാരിക പാർക്കുകളുടെ വിശദാംശങ്ങളും പ്രവർത്തന പുരോഗതിയും അറിയിക്കുമോ?

**വനാതിർത്തിയിൽ കാട്ടുതീ തടയാൻ നടപടി**

- \*515 ശ്രീ. സനീഷ്കുമാർ ജോസഫ്**  
**ശ്രീ . സണ്ണി ജോസഫ്**  
**ശ്രീ. എൽദോസ് പി. കുനപ്പിള്ളിൽ :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് വേനൽ ചൂട് കടുത്ത സാഹചര്യത്തിൽ വനാതിർത്തിയിൽ കാട്ടുതീ പടരുന്ന സാഹചര്യം ഗൗരവത്തോടെ കാണുന്നുണ്ടോയെന്ന് വ്യക്തമാക്കുമോ;
  - (ബി) വനാതിർത്തിയിൽ കാട്ടുതീ പടരാതിരിക്കാൻ മറ്റ് വകുപ്പുകളുമായി ചേർന്ന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
  - (സി) വനാതിർത്തിയിൽ കാട്ടുതീ പടരാതിരിക്കാൻ സർക്കാർ സ്വീകരിച്ച മുൻകരുതലുകൾ വിശദമാക്കാമോ?

**കാട്ടുതീ തടയാൻ മുൻകരുതലുകൾ**

- \*516 ശ്രീ . ഐ .സി .ബാലകൃഷ്ണൻ**  
**ശ്രീ. ടി.സിദ്ദിഖ് :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് വേനൽമഴ ലഭിക്കാത്തതിനാലും ശക്തമായ ചൂടിൽ അടിക്കാടുകളും മുളകൂട്ടങ്ങളും ഉണങ്ങി നിൽക്കുന്നതിനാലും വന്യജീവി സങ്കേതങ്ങൾ കാട്ടുതീ ഭീഷണിയിലാണ് എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
  - (ബി) വയനാട് വന്യജീവി സങ്കേതത്തിൽ കാട്ടുതീ പടർന്ന് ആറ് ഹെക്ടർ വനം കത്തിനശിച്ചത് ഗൗരവത്തോടെ കാണുന്നുണ്ടോ; വ്യക്തമാക്കുമോ;
  - (സി) വനാതിർത്തിയിൽ കാട്ടുതീ പടരാതിരിക്കാൻ സ്വീകരിച്ച മുൻകരുതലുകൾ എന്തൊക്കെയാണെന്ന് വിശദമാക്കാമോ?

**കുടിവെള്ള വിതരണം തടസ്സപ്പെടുത്തിരിക്കാൻ നടപടി**

- \*517 ശ്രീ. പി. ബാലചന്ദ്രൻ**  
**ശ്രീ ഇ ചന്ദ്രശേഖരൻ**  
**ശ്രീ ജി എസ് ജയലാൽ**  
**ശ്രീ. ഇ. ടി. ടൈസൺ മാസ്റ്റർ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് അതിരൂക്ഷമായ വരൾച്ച ആരംഭിച്ചതോടെ കുടിവെള്ള

സ്രോതസ്സുകളിലെ ജല ലഭ്യത കുറഞ്ഞിട്ടുണ്ടോ എന്നത് പരിശോധനാ വിധേയമാക്കിയിട്ടുണ്ടോ; വിശദമാക്കുമോ;

- (ബി) വേനൽക്കാലത്ത് കുടിവെള്ള വിതരണം തടസ്സപ്പെടുത്തിയിരിക്കുന്നതിനും ആയത് കാര്യക്ഷമമാക്കുന്നതിനും സ്വീകരിച്ചുവരുന്ന നടപടികളുടെ വിശദാംശം ലഭ്യമാക്കുമോ;
- (സി) സംസ്ഥാനത്ത് സ്വകാര്യ ടാങ്കർ ലോറികളിൽ എത്തിക്കുന്ന ജലത്തിന്റെ ഗുണനിലവാരം പരിശോധിക്കുന്നതിനും അമിതവില ഇടാക്കുന്നത് ഉൾപ്പെടെയുള്ള ചൂഷണങ്ങൾ അവസാനിപ്പിക്കുന്നതിനും ഇടപെടൽ നടത്തിയിട്ടുണ്ടോ; വിശദമാക്കുമോ?

**കാട്ടുതീ നിയന്ത്രണത്തിന് പ്രത്യേക സജ്ജീകരണം**

\*518 ശ്രീ. കെ. പ്രേംകുമാർ

ശ്രീ. ടി. പി .രാമകൃഷ്ണൻ

ശ്രീ. പി. മമ്മിക്കുട്ടി

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വേനൽ ചൂടിന്റെ കാഠിന്യം കൂടിവരുന്ന സാഹചര്യത്തിൽ കാട്ടുതീ ഉണ്ടാകാതിരിക്കാനും തീ നിയന്ത്രണത്തിനും പ്രത്യേക സജ്ജീകരണം ഏർപ്പെടുത്തിയിട്ടുണ്ടോ; വ്യക്തമാക്കുമോ;
- (ബി) ഫയർ ലൈനുകളും ഫയർ ബ്രേക്കുകളും രൂപീകരിക്കുന്നതിന് പുറമെ നിയന്ത്രിത തീയിടൽ രീതിയും അനുവർത്തിച്ച് വരുന്നുണ്ടോ; വിശദമാക്കുമോ;
- (സി) വനത്തിനുള്ളിലെ നീരുറവകൾ വറ്റിപ്പോകാതിരിക്കാനും ചെറുതടയണകൾ നിർമ്മിക്കാനും ജലലഭ്യത ഉറപ്പുവരുത്താനും പദ്ധതിയുണ്ടോ; വ്യക്തമാക്കുമോ;
- (ഡി) വനസംരക്ഷണ സമിതി, ഇക്കോ ഡെവലപ്മെന്റ് കമ്മിറ്റികൾ എന്നിവയുടെ പ്രവർത്തനം ഊർജ്ജിതമാക്കി പങ്കാളിത്താധിഷ്ഠിത കാട്ടുതീ പ്രതിരോധ പ്രവർത്തനം ഫലപ്രദമാക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ?

**ഒ.ഇ.സി.വിദ്യാർത്ഥികൾക്കുള്ള ഇ-ഗ്രാന്റ്**

\*519 ശ്രീ തോമസ് കെ തോമസ്

ശ്രീ. രാമചന്ദ്രൻ കടന്നപ്പള്ളി

ശ്രീ കെ ബി ഗണേഷ് കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒ.ഇ.സി. വിദ്യാർത്ഥികൾക്ക് ഇ-ഗ്രാന്റ് ലഭിക്കാത്ത കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയതിന്റെ കാരണം വിശദമാക്കാമോ;
- (ബി) പ്രസ്തുത വിദ്യാർത്ഥികൾക്ക് ലഭിച്ചുകൊണ്ടിരുന്ന ഇ-ഗ്രാന്റ് നിർത്തലാക്കുന്നതിലൂടെ അവരുടെ പഠനം തടസപ്പെടുമെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് അടിയന്തരമായി വിതരണം ചെയ്യുന്നതിന് നടപടി സ്വീകരിക്കുമോ; വിശദമാക്കുമോ?

**കാട്ടുതീ തടയാൻ നടപടി**

\*520 ശ്രീ. കെ. ബാബു (തൃപ്പൂണിത്തുറ)

ശ്രീ. തിരുവഞ്ചൂർ രാധാകൃഷ്ണൻ

ശ്രീ. ടി. ജെ. വിനോദ്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വേനൽ ചൂട് കടുത്ത സാഹചര്യത്തിൽ കാട്ടുതീ പടരാതിരിക്കാൻ വനം വകുപ്പ് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) വനത്തിലും വനാതിർത്തിയിലും കാട്ടുതീ ഉണ്ടാകാനും പടരാനും സാധ്യതയുള്ള മേഖലകൾ കണ്ടെത്തിയിട്ടുണ്ടോ; വ്യക്തമാക്കാമോ;
- (സി) കാട്ടിൽ അഗ്നിരക്ഷാസേനയുടെ വാഹനം എത്തിപ്പെടാൻ സാധിക്കാത്ത മേഖലകളിൽ തീ ഉണ്ടായാൽ നേരിടുന്നതിന് എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കാമോ?

**മത്സ്യത്തൊഴിലാളികളുടെ പുനരധിവാസം**

\*521 ശ്രീ. എ. കെ. എം. അഷ്റഫ്

ശ്രീ. എൻ. എ. നെല്ലിക്കുന്ന്

ശ്രീ. പി. ഉബൈദുള്ള

ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കടൽക്കുഴി മൂലം വീട് നഷ്ടപ്പെട്ട മത്സ്യത്തൊഴിലാളികളെ ദുരിതാശ്വാസ ക്യാമ്പുകളിൽ പാർപ്പിച്ചിട്ടുണ്ടോയെന്ന് വ്യക്തമാക്കാമോ;
- (ബി) ഇവർ എത്ര കാലമായി ദുരിതാശ്വാസ ക്യാമ്പുകളിൽ കഴിയുന്നുവെന്ന് വ്യക്തമാക്കാമോ;
- (സി) ഇവരെ അടിയന്തരമായി പുന:രധിവാസിപ്പിക്കുവാൻ വേണ്ട നടപടി സ്വീകരിക്കുമോ; എങ്കിൽ വിശദമാക്കാമോ?

**പട്ടിക ഗോത്രവർഗ്ഗങ്ങളിൽപ്പെട്ടവർക്കായുള്ള പ്രധാന പദ്ധതികൾ**

\*522 ശ്രീ ഐ ബി സതീഷ്

ശ്രീമതി കെ. കെ. ശൈലജ ടീച്ചർ

ശ്രീ ഒ . ആർ. കേള

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടിക ഗോത്രവർഗ്ഗങ്ങളിൽപ്പെട്ടവരുടെ പുരോഗതിയ്ക്കായി നടപ്പിലാക്കുന്ന പ്രധാന പദ്ധതികളെക്കുറിച്ച് അറിയിക്കാമോ?

**ജല വിതരണം പുന:സ്ഥാപിക്കാൻ ബദൽ ക്രമീകരണങ്ങൾ**

\*523 ശ്രീ. പി.വി. ശ്രീനിജിൻ

**ശ്രീ. എം.വി.ഗോവിന്ദൻ മാസ്റ്റർ**

**ശ്രീ വി കെ പ്രശാന്ത്**

**ശ്രീ. തോട്ടത്തിൽ രവീന്ദ്രൻ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വേനൽ കഠിനമായിക്കൊണ്ടിരിക്കുന്ന സാഹചര്യത്തിൽ തലസ്ഥാനം ഉൾപ്പെടെയുള്ള നഗരങ്ങളിൽ വർദ്ധിച്ചുവരുന്ന ജലവിതരണത്തിന്റെ ആവശ്യകത നിറവേറ്റുന്നതിന് ജാഗ്രത പുലർത്തുന്നുണ്ടോ;
- (ബി) പൈപ്പ് പൊട്ടൽ പോലുള്ള അടിയന്തര സാഹചര്യങ്ങളിൽ ജല വിതരണം സമ്പ്രദായി പുനഃസ്ഥാപിക്കുന്നതിനും ബദൽ ക്രമീകരണങ്ങൾ ഏർപ്പെടുത്തുന്നതിനും നടപടി സ്വീകരിച്ചിട്ടുണ്ടോ; വിശദമാക്കുമോ;
- (സി) പൈപ്പ് ലൈനുകളുടെ കാലപ്പഴക്കം കൊണ്ട് ജലചോർച്ചയുണ്ടാകുന്നത് പരിഹരിക്കാൻ നടത്തുന്ന പ്രവർത്തനങ്ങൾ അറിയിക്കാമോ; ജല ചോർച്ച കണ്ടെത്തുന്നതിന് നൂതന സാങ്കേതികവിദ്യകളുടെ സഹായം തേടാറുണ്ടോ; വിശദമാക്കുമോ?

**പട്ടികജാതി, പട്ടികവർഗ്ഗ മേഖലകളിലെ അടിസ്ഥാനസൗകര്യ വികസനം**

**\*524 ശ്രീ. മുരളി പെരുനെല്ലി**

**ഡോ. കെ. ടി. ജലീൽ**

**ശ്രീ. കെ. എം. സച്ചിൻദേവ്**

**ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ മേഖലകളിലെ അടിസ്ഥാന സൗകര്യ വികസനം ലക്ഷ്യമിട്ട് നടത്തുന്ന വികസന പരിപാടികൾ വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) പ്രസ്തുത മേഖലകളിൽ ഡിജിറ്റൽ സൗകര്യങ്ങൾ ലഭ്യമാക്കുന്നതിന്റെ ഭാഗമായി ഇന്റർനെറ്റ് കണക്ടിവിറ്റി പൂർണ്ണമായും എത്തിയ്ക്കുവാൻ സാധിച്ചിട്ടുണ്ടോയെന്ന് വിശദമാക്കുമോ;
- (സി) പ്രസ്തുത മേഖലകളിൽ വീടുകളുടെ അറ്റകുറ്റപ്പണി, പൂർത്തീകരണം, നവീകരണം എന്നിവ ലക്ഷ്യമാക്കി പുതിയ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

**ഹരിത രശ്മി പദ്ധതി**

**\*525 ശ്രീ. പി. മമ്മിക്കുട്ടി**

**ശ്രീ. പി. വി. അൻവർ**

**ശ്രീ ഡി കെ മുരളി**

**ശ്രീ. എച്ച്. സലാം :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സുസ്ഥിരമായ കാർഷിക ഇടപെടലിലൂടെ പട്ടികവർഗ്ഗ വിഭാഗങ്ങൾക്ക് ലഭ്യമായ ഭൂമിയുടെ ഫലപ്രദമായ വിനിയോഗം പ്രോത്സാഹിപ്പിക്കുന്നതിന്റെ ഭാഗമായി

ഹരിത രശ്മി പദ്ധതി ആവിഷ്കരിച്ചിട്ടുണ്ടോ; പ്രസ്തുത പദ്ധതിയിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നതെന്ന് അറിയിക്കുമോ; വിശദാംശം ലഭ്യമാക്കുമോ;

(ബി) പ്രസ്തുത പദ്ധതി എത്ര ഘട്ടങ്ങളായാണ് ആസൂത്രണം ചെയ്തിട്ടുള്ളത്; ഓരോ ഘട്ടത്തിലും വിഭാവനം ചെയ്യുന്ന പ്രവർത്തനങ്ങൾ എന്തൊക്കെയാണെന്നും പ്രസ്തുത പദ്ധതി പൂർത്തീകരിക്കുന്നതിലൂടെ പട്ടികവർഗ്ഗ വിഭാഗങ്ങൾക്കിടയിലും സമൂഹത്തിലും എന്തെല്ലാം മാറ്റങ്ങൾ പ്രതീക്ഷിക്കുന്നുവെന്നും വിശദമാക്കാമോ?

**ജിയോട്യൂബ് ഉപയോഗിച്ചുള്ള ഓഫ് ഷോർ ബ്രേക്ക് വാട്ടർ പദ്ധതി**

\*526 ശ്രീ എം മുഹമ്മദ്

ശ്രീ വി ജോയി

ശ്രീ. പി.പി. ചിത്തരഞ്ജൻ

ശ്രീ. പി. നന്ദകുമാർ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കിഫ്ബി ഫണ്ടുപയോഗിച്ച് വിവിധ ജില്ലകളിൽ നടത്തുന്ന തീര സംരക്ഷണ പ്രവൃത്തികളുടെ നിലവിലെ പുരോഗതി അറിയിക്കാമോ;

(ബി) കരിങ്കൽ ഖനനം സൃഷ്ടിക്കുന്ന പാരിസ്ഥിതിക പ്രശ്നങ്ങളും ലഭ്യതക്കുറവും പരിഗണിച്ച് തിരുവനന്തപുരം പൂത്തൂർ മുതൽ വലിയതുറ വരെ പരീക്ഷണാടിസ്ഥാനത്തിൽ നടപ്പാക്കുന്ന ജിയോട്യൂബ് ഉപയോഗിച്ചുള്ള ഓഫ് ഷോർ ബ്രേക്ക് വാട്ടർ പദ്ധതി വിലയിരുത്താനായിട്ടുണ്ടോ; പദ്ധതിയുടെ നിലവിലെ സ്ഥിതി അറിയിക്കാമോ;

(സി) ആലപ്പുഴ ജില്ലയിൽ കടലാക്രമണം രൂക്ഷമായ ഇടങ്ങളിൽ ടെട്രാപോഡ് ഉപയോഗിച്ച് ആധുനിക രീതിയിലുള്ള പുലിമുട്ട് നിർമ്മാണം ആരംഭിച്ചിട്ടുണ്ടോ; വിശദാംശം ലഭ്യമാക്കാമോ?

**ഫയർ മാനേജ്മെന്റ് പ്ലാൻ**

\*527 ശ്രീ ജി എസ് ജയലാൽ

ശ്രീ. ഇ. ടി. ടൈസൺ മാസ്റ്റർ

ശ്രീ ഇ ചന്ദ്രശേഖരൻ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വേനൽ ചൂടിന്റെ തീവ്രത വർദ്ധിക്കുന്നതും വേനൽ മഴയുടെ അഭാവവും മൂലം വനമേഖലയിൽ കാട്ടുതീ ഉണ്ടാകുന്നതിനുള്ള സാധ്യതകൾ മൂന്നിൽക്കണ്ട് കാട്ടുതീ പ്രതിരോധിക്കുന്നതിന് സ്വീകരിച്ചിട്ടുള്ള മുൻകരുതലുകൾ എന്തെല്ലാമെന്ന് വിശദമാക്കുമോ;

(ബി) കാട്ടുതീ ചെറുക്കുന്നതിനുവേണ്ടി ഫയർ മാനേജ്മെന്റ് സംവിധാനം ഏർപ്പെടുത്തിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;

(സി) വനമേഖലയുടെ സംരക്ഷണത്തിനും കാട്ടുതീയുടെ സാധ്യതകൾ കണ്ടെത്തുന്നതിനും ഉപഗ്രഹ നിരീക്ഷണ സംവിധാനവും ആധുനിക മുന്നറിയിപ്പ് സംവിധാനവും ഏർപ്പെടുത്തുമോ; എങ്കിൽ വിശദമാക്കുമോ?

**പിന്നാക്ക വിഭാഗങ്ങൾക്കുള്ള ക്ഷേമ പദ്ധതികൾ**

**\*528 പ്രൊഫ. ആബിദ് ഹുസൈൻ തങ്ങൾ**

**ഡോ. എം. കെ. മുനീർ :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പിന്നാക്ക വിഭാഗങ്ങളുടെ ക്ഷേമത്തിനായി നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമാണെന്ന് വ്യക്തമാക്കുമോ;
- (ബി) പിന്നാക്ക വിഭാഗ വികസന വകുപ്പിന്റെ റീജിയണൽ ഓഫീസുകൾ എവിടെയെല്ലാമാണ് പ്രവർത്തിക്കുന്നതെന്ന് വെളിപ്പെടുത്തുമോ;
- (സി) ഇവർക്കായി കൂടുതൽ വികസന പ്രവർത്തനങ്ങൾ ഏറ്റെടുക്കുന്നതിനും എല്ലാ ജില്ലകളിലും ഓഫീസ് ആരംഭിക്കുന്നതിനും നടപടി സ്വീകരിക്കുമോ; വിശദമാക്കുമോ?

**ഗുണഭോക്താക്കളില്ലാത്തവർ ധനസഹായം കൈപ്പറ്റിയതായ ആക്ഷേപം**

**\*529 ശ്രീ .പി. കെ. ബഷീർ**

**ശ്രീ. മഞ്ഞളാംകുഴി അലി :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ വിഭാഗങ്ങളുടെ ക്ഷേമ പദ്ധതികൾക്കായുള്ള ധനസഹായം ഗുണഭോക്താക്കളില്ലാത്തവരുടെ ബാങ്ക് അക്കൗണ്ടുകളിലേയ്ക്ക് മാറ്റി തിരിമറിനടത്തുന്ന സംഭവങ്ങൾ ആവർത്തിക്കുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ;
- (ബി) തിരുവനന്തപുരം കോർപ്പറേഷനിൽ നിന്ന് ഏതാണ്ട് ഒരു കോടിയിലധികം രൂപ ഇപ്രകാരം വക മാറ്റിയതായി പറയപ്പെടുന്ന സംഭവം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയതിന്മേൽ വിജിലൻസ് അന്വേഷണം നടത്തിയിട്ടുണ്ടോയെന്നും പ്രസ്തുത അന്വേഷണം പൂർത്തിയാക്കിയതിന്റെ റിപ്പോർട്ട് ലഭിച്ചിട്ടുണ്ടോയെന്നും കുറ്റക്കാർക്കെതിരെ എന്തെല്ലാം നടപടികൾ സ്വീകരിച്ചുവെന്നും വ്യക്തമാക്കുമോ?

**അവളിടം പദ്ധതി**

**\*530 ശ്രീ. കെ.വി.സുമേഷ്**

**ശ്രീ. സി. എച്ച്. കുഞ്ഞമ്പു**

**ശ്രീ എം മുക്േഷ്**

**ശ്രീ വി കെ പ്രശാന്ത് :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് യുവജനക്ഷേമ ബോർഡ് സ്ത്രീ ശാക്തീകരണം ലക്ഷ്യമാക്കി ആരംഭിച്ച അവളിടം പദ്ധതിയുടെ പ്രവർത്തനം വിലയിരുത്തിയിട്ടുണ്ടോ; ആത്മവിശ്വാസവും അവബോധവും വളർത്തി സ്ത്രീ ശാക്തീകരണത്തിന് അടിത്തറ പാകാൻ പ്രസ്തുത പദ്ധതി എത്രത്തോളം സഹായകമായിട്ടുണ്ട്; വിശദാംശം നൽകുമോ;
- (ബി) യുവതികളെ സ്വയംപര്യാപ്തരാക്കുന്നതിന്റെ ഭാഗമായി സ്വയംതൊഴിൽ



പരിശീലനത്തിന് പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;

(സി) സ്ത്രീ സുരക്ഷാ നിയമങ്ങളെക്കുറിച്ചുള്ള അവബോധം സൃഷ്ടിക്കുന്നതിന് അവളിടം പദ്ധതി പ്രകാരം എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കാമോ?

**ജലസ്രോതസ്സുകളെ മാലിന്യമുക്തമാക്കാൻ നടപടി**

\*531 **ശ്രീ. അൻവർ സാദത്ത്**

**ശ്രീ എം വിൻസെൻറ്**

**ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് നദികൾ ഉൾപ്പെടെയുള്ള ജലസ്രോതസ്സുകൾ മലിനീകരിക്കപ്പെടുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി പരിഗണിച്ചിട്ടുണ്ടോ;

(ബി) ജലസ്രോതസ്സുകളെ മാലിന്യമുക്തമാക്കുന്നതിനും മലിനീകരണം തടയുന്നതിനും വകുപ്പ് നടത്തിവരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;

(സി) പ്രസ്തുത പ്രവർത്തനങ്ങളിന്മേൽ തുടർനടപടി സ്വീകരിക്കാത്തത് മൂലം മാലിന്യമുക്തമാക്കപ്പെട്ട ജലസ്രോതസ്സുകളിൽ വീണ്ടും മാലിന്യം നിറയുന്ന സാഹചര്യം ഉണ്ടാകുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി കാണുന്നുണ്ടോ; വിശദമാക്കുമോ;

(ഡി) ജലസ്രോതസ്സുകളെ മാലിന്യമുക്തമാക്കുവാനും ജനങ്ങൾക്ക് ഫലപ്രദമായ രീതിയിൽ പ്രയോജനപ്പെടുത്തുവാനും വകുപ്പ് സ്വീകരിക്കുന്ന നടപടികൾ വിശദമാക്കാമോ?

**ഹാർബർ എഞ്ചിനീയറിംഗ് വകുപ്പ് നടത്തുന്ന വികസന പ്രവർത്തനങ്ങൾ**

\*532 **ശ്രീമതി ദെലീമ**

**ശ്രീ. കെ. ജെ. മാക്സി**

**ശ്രീ എം രാജഗോപാലൻ**

**ശ്രീ. കെ. ആൻസലൻ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് മത്സ്യബന്ധന തുറമുഖങ്ങളുടെ നിർമ്മാണത്തിനും അടിസ്ഥാന സൗകര്യ വികസനത്തിനുമായി ഹാർബർ എഞ്ചിനീയറിംഗ് വകുപ്പ് മുഖേന നടത്തുന്ന പ്രവർത്തനങ്ങൾ വിശദമാക്കുമോ;

(ബി) ആലപ്പുഴ ജില്ലയിലെ ചെത്തി മത്സ്യബന്ധന തുറമുഖത്തിന്റെ നിർമ്മാണ പുരോഗതി അറിയിക്കാമോ;

(സി) താന്തൂർ, വെള്ളയിൽ, ചെല്ലാനം, പുതിയാപ്പ ഫിഷിംഗ് ഹാർബറുകളുടെ അടിസ്ഥാന സൗകര്യ വിപുലീകരണ പ്രവൃത്തികൾ പൂർത്തീകരിക്കാനായിട്ടുണ്ടോയെന്ന് അറിയിക്കുമോ;

(ഡി) മൂന്നമ്പം ഹാർബറിന്റെ പുലിമുട്ടിന്റെ നീളം വർദ്ധിപ്പിക്കുന്ന പദ്ധതി പൂർത്തിയാക്കിയിട്ടുണ്ടോ; വിശദമാക്കുമോ?

**ബഹർസോണിനുള്ളിലെ നിർമ്മിതികൾ സംബന്ധിച്ച വിദഗ്ദ്ധ സമിതി റിപ്പോർട്ട്**

\*533 ശ്രീ ജി സ്റ്റീഫൻ

ശ്രീ. ആന്റണി ജോൺ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) വന്യജീവി സങ്കേതങ്ങൾക്കും ദേശീയോദ്യാനങ്ങൾക്കും ചുറ്റുമുള്ള ഒരു കിലോമീറ്റർ ബഹർസോണിനുള്ളിലെ നിർമ്മിതികൾ സംബന്ധിച്ച് വിദഗ്ദ്ധ സമിതി അന്തിമ റിപ്പോർട്ട് സമർപ്പിച്ചിട്ടുണ്ടോ; എങ്കിൽ പ്രസ്തുത റിപ്പോർട്ട് പഠന വിധേയമാക്കിയിട്ടുണ്ടോ; വിശദാംശം നൽകുമോ;
- (ബി) അന്തിമ റിപ്പോർട്ട് തയ്യാറാക്കുന്നതിന്റെ ഭാഗമായി പൊതുജനങ്ങളിൽ നിന്ന് അഭിപ്രായങ്ങളും പരാതികളും സ്വീകരിച്ചിരുന്നോയെന്ന് വ്യക്തമാക്കുമോ;
- (സി) പ്രസ്തുത വിഷയവുമായി ബന്ധപ്പെട്ട് സ്വീകരിക്കുന്ന തുടർനടപടികൾ വിശദമാക്കുമോ?

**കാട്ടാന ശല്യം പരിഹരിക്കാൻ നടപടി**

\*534 ശ്രീമതി.ഉമ തോമസ്

ശ്രീ. ടി.സിദ്ദിഖ്

ഡോ. മാത്യു കുഴൽനാടൻ

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) അരികൊമ്പൻ, ചക്കകൊമ്പൻ, മൊട്ടുവാലൻ, ചില്ലികൊമ്പൻ തുടങ്ങിയ ഒറ്റയാൻമാർ കാട്ടിൽ നിന്നും ഇറങ്ങി ജനവാസമേഖലയിൽ പതിവായി ആക്രമണം നടത്തുന്നത് ഗൗരവത്തോടെ കാണുന്നുണ്ടോയെന്ന് വ്യക്തമാക്കുമോ;
- (ബി) അരികൊമ്പൻ, ചക്കകൊമ്പൻ തുടങ്ങിയ ഒറ്റയാൻമാർ ഇടുക്കിയിലെ ജനജീവിതം ദുസ്സഹമാക്കിയത് അതീവ ഗൗരവത്തോടെ കാണുന്നുണ്ടോയെന്ന് വ്യക്തമാക്കുമോ;
- (സി) ജനവാസമേഖലകളിൽ ഏറ്റവും കൂടുതൽ നാശം വിതയ്ക്കുന്ന അരികൊമ്പൻ ഉൾപ്പെടെയുള്ള കാട്ടാനകളെ പിടികൂടാൻ പ്രത്യേക പദ്ധതികൾ നടപ്പിലാക്കാൻ ഉദ്ദേശിക്കുന്നുണ്ടോയെന്ന് വിശദമാക്കാമോ?

**പട്ടികജാതി, പട്ടികവർഗ്ഗ വിഭാഗങ്ങൾക്ക് ഭൂമി ഉടമസ്ഥത**

\*535 ശ്രീ. ടി. ജെ. വിനോദ്

ശ്രീ എം വിൻസെന്റ്

ശ്രീമതി കെ.കെ.രമ

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി, പട്ടികവർഗ്ഗ വിഭാഗങ്ങൾ നേരിടുന്ന പ്രധാന പ്രശ്നം ഭൂമിയുടെ ഉടമസ്ഥത സംബന്ധിച്ചുള്ളതായതിനാൽ അവരെ ഭൂമിയുടെ ഉടമസ്ഥരാക്കുന്നതിനായി സ്വീകരിച്ച് വരുന്ന നടപടികൾ എന്തൊക്കെയാണെന്ന് അറിയിക്കുമോ;

- (ബി) പ്രസ്തുത വിഷയം സംബന്ധിച്ച് നടപ്പിലാക്കിയ പദ്ധതികൾ ഏതൊക്കെയാണെന്നും പ്രസ്തുത പദ്ധതികൾ മുഖേന ഭൂമി നൽകുവാൻ സാധിച്ചിട്ടുണ്ടോയെന്നും വിശദമാക്കുമോ;
- (സി) ആദിവാസി മേഖലകളോട് ചേർന്ന് കിടക്കുന്ന വാസയോഗ്യവും കൃഷിയോഗ്യവുമായ സ്ഥലം പർച്ചേയ്സ് കമ്മിറ്റി നിശ്ചയിക്കുന്ന വിലക്ക് ഭൂവുടമകളിൽ നിന്നും വാങ്ങി ലാൻഡ് ബാങ്കിൽ ഉൾപ്പെടുത്തി അർഹരായവർക്ക് വിതരണം ചെയ്യുന്ന പദ്ധതിയുടെ നിലവിലെ സ്ഥിതി വിശദമാക്കുമോ;
- (ഡി) പ്രസ്തുത വിഭാഗങ്ങൾക്ക് അനുവദിക്കുന്ന ഭൂമി അവർക്ക് തന്നെ ലഭിക്കുന്നുവെന്നും അന്യായീനപ്പെടുത്തുന്നില്ലെന്നും ഉറപ്പാക്കുന്നതിന് സോഷ്യൽ ഓഡിറ്റ് സംവിധാനം ഏർപ്പെടുത്തുമോ?

**വന്യജീവി സെൻസസ്**

**\*536 ശ്രീ. കെ. ബാബു (നെന്മാറ)**

**ശ്രീ എം രാജഗോപാലൻ**

**ശ്രീ. പി.പി. സുമോദ്**

**ശ്രീ. കെ. ആൻസലൻ :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് അവസാനമായി നടത്തിയ വന്യജീവി സെൻസസിൽ വന്യജീവികളെ സംബന്ധിച്ച് ലഭ്യമായ വിവരങ്ങൾ എന്തൊക്കെയാണ്; വിശദാംശം ലഭ്യമാക്കാമോ?

**പട്ടികജാതി, പട്ടികവർഗ്ഗ വിദ്യാർത്ഥികൾക്ക് വിദേശ ഭാഷാപഠന സൗകര്യം**

**\*537 ഡോ. എൻ. ജയരാജ്**

**ശ്രീ. ജോബ് മൈക്കിൾ**

**ശ്രീ പ്രമോദ് നാരായൺ**

**ശ്രീ. സെബാസ്റ്റ്യൻ കുളത്തുകൽ :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികജാതി, പട്ടികവർഗ്ഗ വിഭാഗങ്ങളിലെ വിദ്യാർത്ഥികൾക്ക് വിദേശത്ത് ജോലി ലഭിക്കാൻ സഹായകരമാകുന്ന വിധത്തിൽ വിദേശ ഭാഷാപഠനത്തിന് ഏർപ്പെടുത്തിയിരിക്കുന്ന സൗകര്യങ്ങളുടെ പുരോഗതി അറിയിക്കാമോ; ഈ സർക്കാർ അധികാരത്തിൽ വന്നതിന് ശേഷം ഇത്തരം പരിശീലന കേന്ദ്രങ്ങളിൽ അഡ്മിഷൻ ലഭിച്ചവരുടെ കണക്ക് ലഭ്യമാണോ;

(ബി) ഈ വർഷം പ്രസ്തുത സൗകര്യം എത്ര വിദ്യാർത്ഥികൾക്ക് ലഭ്യമാക്കാനാണ് ലക്ഷ്യമിടുന്നതെന്ന് വ്യക്തമാക്കാമോ; സ്വകാര്യ സെന്ററുകളിൽ പരിശീലനം നൽകുന്നതിന് ഗ്രാന്റ് അനുവദിക്കുന്നതിനായി സ്വീകരിച്ച നടപടികൾ എന്തൊക്കെയാണ്;

(സി) ഇതിനായി സ്വകാര്യ സെന്ററുകളെ തിരഞ്ഞെടുക്കുന്നതിനുള്ള മാനദണ്ഡങ്ങളും പ്രസ്തുത സ്ഥാപനങ്ങളുടെ ലിസ്റ്റ് തയ്യാറാക്കുന്നതിനുള്ള നടപടികളുടെ പുരോഗതിയും അറിയിക്കാമോ;

(ഡി) എല്ലാ ജില്ലകളിലും ഇത്തരം ഭാഷാപരിശീലന കേന്ദ്രങ്ങൾ സ്ഥാപിക്കത്തക്ക

വിധത്തിൽ വിപുലമായ ലിസ്റ്റ് തയ്യാറാക്കുന്നതിന് നടപടി സ്വീകരിക്കുമോ; വിദ്യാർത്ഥികൾക്ക് സ്ഥാപനങ്ങൾ തിരഞ്ഞെടുക്കുന്നതിനും പ്ലസ് വൺ അഡ്മിഷൻ മാതൃകയിൽ കേന്ദ്രീകൃത അലോട്ട്മെന്റ് സംവിധാനം ഏർപ്പെടുത്തുന്നതിനും നടപടി സ്വീകരിക്കുമോയെന്ന് വ്യക്തമാക്കുമോ?

**കലാ, സാംസ്കാരിക പ്രവർത്തനങ്ങളുടെ ശാക്തീകരണം**

\*538 ശ്രീ . ഷാഫി പറമ്പിൽ

ശ്രീ. എ . പി . അനിൽ കുമാർ

ശ്രീ. കെ. ബാബു (തൃപ്പൂണിത്തുറ) : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കലാ, സാംസ്കാരിക പ്രവർത്തനങ്ങളുടെ ശാക്തീകരണത്തിനായി സർക്കാർ നടത്തുന്ന പ്രധാന ഇടപെടലുകൾ എന്തെല്ലാമാണെന്ന് അറിയിക്കുമോ?

**പട്ടികജാതി, പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ ആനുകൂല്യങ്ങൾ**

\*539 ശ്രീ. കുറുക്കോളി മൊയ്തീൻ

പ്രൊഫ. ആബിദ് ഹുസൈൻ തങ്ങൾ

ശ്രീ. യു. എ. ലത്തീഫ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഉന്നത വിദ്യാഭ്യാസ മേഖലയിൽ പ്രവേശനം ലഭിച്ച പട്ടികജാതി, പട്ടികവർഗ്ഗ വിദ്യാർത്ഥികൾക്ക് പ്രൊഫഷണൽ കോഴ്സുകൾ ഉൾപ്പെടെയുള്ള കോഴ്സുകൾ പൂർത്തിയാക്കാൻ കഴിയാത്ത സാഹചര്യം പരിശോധിച്ചിട്ടുണ്ടോ;

(ബി) എങ്കിൽ പ്രസ്തുത വിദ്യാർത്ഥികൾക്കായി പ്രത്യേക പദ്ധതി ആവിഷ്കരിച്ചിട്ടുണ്ടോ; വിശദമാക്കുമോ;

(സി) പട്ടികജാതി, പട്ടികവർഗ്ഗ വിദ്യാർത്ഥികൾക്ക് നിലവിൽ നൽകി വരുന്ന വിദ്യാഭ്യാസ ആനുകൂല്യങ്ങൾ കാലാനുസൃതമായി പരിഷ്കരിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

**ഹൈജിനിക് ഫ്രഷ് ഫിഷ് റീട്ടെയിൽ പദ്ധതി**

\*540 ഡോ. സുജിത് വിജയൻപിള്ള

ശ്രീ കടകംപള്ളി സുരേന്ദ്രൻ

ശ്രീ. എൻ. കെ. അക്ബർ

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികൾ പിടിച്ചുകൊണ്ടുവരുന്ന മത്സ്യത്തിന് ഇടനിലക്കാരുടെ ചൂഷണമില്ലാതെ ന്യായവില ലഭ്യമാക്കുന്നതിനും ഗുണനിലവാരം ഉറപ്പാക്കി ശുചിത്വപൂർണ്ണമായ സാഹചര്യത്തിൽ മത്സ്യം വിപണനം ചെയ്യുന്നതിനും സർക്കാർ നടത്തുന്ന ഇടപെടൽ വിശദമാക്കുമോ;

- (ബി) ഹൈജീനിക് ഫ്രഷ് ഫിഷ് റീട്ടെയിൽ പദ്ധതിയിലൂടെ മത്സ്യഫെയ്റ്റ് മുഖേന ഫിഷ് മാർട്ടുകൾ സ്ഥാപിക്കുന്നതിന്റെ പുരോഗതി അറിയിക്കാമോ;
- (സി) വിഴിഞ്ഞത്ത് ആധുനിക സമുദ്ര ഭക്ഷ്യ സംസ്കരണ യൂണിറ്റും വിപണന ഔട്ട്ലെറ്റും ആരംഭിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (ഡി) മത്സ്യം മൂല്യവർദ്ധിതോല്പന്നങ്ങളാക്കി കേടുകൂടാതെ ഉപഭോക്താക്കളിലേക്ക് എത്തിക്കുന്നതിന് ഓൺലൈൻ വിപണന സൗകര്യങ്ങൾ ഉൾപ്പെടെ ഏർപ്പെടുത്തുന്നതിന് പദ്ധതിയുണ്ടോ എന്ന് വ്യക്തമാക്കാമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2023 മാർച്ച് 11, ശനി  
എ എം ബഷീർ ,  
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ  
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്  
മുമ്പായി ലഭ്യമാക്കേണ്ടതാണ് [ചട്ടം 47(1)].